

இனிமையான குழந்தைகளே, இந்த ஞானம் மிகவும் மகிழ்ச்சிக்குரியதாகும். நீங்கள் ஒவ்வொருவரும் தனக்காக வருமானத்தை சம்பாதிக்கிறீர்கள். நீங்கள் வேறு யாரைப் பற்றியும் சிந்திக்க வேண்டாம், தன்னுடைய இந்த தேகத்தையும் மறந்து வருமானம் ஈட்டுவதில் ஈடுபட்டிருக்க வேண்டும்.

கேள்வி:

அழிவற்ற வருமானத்தை ஈட்டுவதற்கான விதி என்ன? இந்த வருமானத்திலிருந்து யார் வஞ்சிக்கப்பட்டு விடுகிறார்கள்?

பதில்:

இந்த வருமானத்தை ஈட்டுவதற்காக இரவிலோ அல்லது அமிர்தவேளையிலோ எழுந்து பாபாவை நினைவு செய்து கொண்டே இருங்கள், விசாரசாகர் மந்தனம் (ஞான சிந்தனை) செய்யுங்கள். வருமானம் ஈட்டும்போது ஒருபோதும் கொட்டாவியோ, உறக்கமோ வருவதில்லை. நீங்கள் நடக்கும் போதும்- போகும் போதும், வரும் போதும் கூட பாபாவின் நினைவில் இருந்தீர்கள் என்றால், ஒவ்வொரு வினாடியும் வருமானம் ஆகும். நீங்கள் சுதந்திரமாக தனக்காக வருமானம் ஈட்ட வேண்டும். யார் அழியக்கூடிய வருமானத்தின் பேராசையில் அதிகம் செல்கிறார்களோ, அவர்கள் இந்த வருமானத்திலிருந்து வஞ்சிக்கப்பட்டு விடுகிறார்கள்.

பாடல்:

விழித்தெழுங்கள் பிரியதரிசினிகளே விழித்தெழுங்கள்.....

ஓம் சாந்தி.

குழந்தைகள் பாடலைக் கேட்டீர்கள். புத்தியில் நின்று விட்டது. பிரிய தர்ஷன் என்று சொல்லுங்கள் அல்லது தந்தை என்று சொல்லுங்கள். அவரை பதிகளுக்கெல்லாம் பதி என்று ஏன் சொல்லப்படுகிறது? ஆங்கிலத்தில் பிரைடு (மண மகள்) என்றும் சொல்கிறார்கள். பிரிய தரிசனை பிரைடு க்கும் (மண மகன்) என்று கூட சொல்கிறார்கள். அவர் நிராகார பிரியதரிசனாக இருக்கிறார். இங்கே சாகார (பௌதீக உடலுடைய) பிரிய தர்ஷனுடைய விசயம் ஏதும் இல்லை. நிராகார பிரிய தர்ஷனுக்கும் கூட கண்டிப்பாக பிரிய தர்ஷினி வேண்டும். இல்லையென்றால் நிராகார பிரியதர்சன் பிரிய தரிசினியில்லாமல் எப்படி படைப்பை படைக்க முடியும்? அந்த நிராகாரமானவர் எந்த பிரிய தரிசனியின் மூலம் படைப்பை படைக்கிறார் என்பதை குழந்தைகள் தெரிந்துள்ளார்கள். அந்த பரமபிதா பரமாத்மா இவருக்குள் பிரவேசமாகி அனைவரையும் விழிக்கச் செய்கிறார். உண்மையில் புதிய யுகம் அதாவது சத்யுக உண்மையான கண்டத்திற்குச் செல்வதற்காக நாம் இங்கே வந்துள்ளோம். பழைய யுகம் என்று கலியுகத்தை சொல்லப்படுகின்றது. நாம் இங்கே ஞானக் கடலிடம் புத்துணர்ச்சி பெறுவதற்காக, நேராக தாரணை செய்வதற்காக வந்திருக்கின்றோம் என்பது குழந்தைகளாகிய உங்களுக்கு அனுபவமாகிக் கொண்டிருக்கிறது. குழந்தைகளுக்கு இங்கு முன்னால் இருக்கும்போது எவ்வளவு போதை இருக்கிறதோ, அந்தளவுக்கு சென்டர்களில் இல்லை. குழந்தைகளாகிய நீங்கள் முன்னால் இருக்கின்றீர்கள், மேலும் சென்டர்களில் இருப்பவர்கள் தூரத்தில் இருக்கின்றார்கள். ஒவ்வொரு ஆத்மாவும் ரதியாக (ரதத்தை ஒட்டுபவராக) இருக்கின்றது, மேலும் பரமபிதா பரமாத்மா இந்த உடலில் (பிரம்மா உடல்) ரதியாக இருக்கின்றார் என்பது குழந்தைகளுக்குப் புரிய வைக்கப்பட்டுள்ளது. அவரை பரமபிதா பரமாத்மா என்று சொல்லப்படுகின்றது. இருந்தாலும் கூட அவரும் ஆத்மா தானே! அவர் எப்போதும் மிக தூரத்தில் வசிக்கக்கூடியவராக இருக்கின்றார். பகவானை நினைக்கிறார்கள் என்றால், பார்வை கண்டிப்பாக மேலே தான் செல்லும். ஓ, பரமபிதா பரமாத்மாவே ! இரக்கம் காட்டுங்கள்! என்றழைக்கின்றனர். அவர் மேலே வசிக்கக்கூடியவர் என்பது அனைவருக்கும் தெரியும். பாபா தன்னுடைய தீர்மானிக்கப்பட்ட ரதத்தில் வந்திருக்கிறார். பாபா கூறுகின்றார்: நான் கல்ப கல்பமாக இதில் ரதியாக ஆகின்றேன், ஏனென்றால் இந்த பிரம்மா ரதத்தின் மூலம் பிராமண குலத்தை ஸ்தாபனை செய்கின்றேன். ஒருவேளை கிருஷ்ணருடைய உடலில் வந்திருந்தேன் என்றால், அது தேவதை குலமாகி விடும். சத்யுகமாகி விடும். கிருஷ்ணருடைய சரீரம் சத்யுகத்தில் இருக்கின்றது. நமக்கு எல்லையற்ற தந்தை வந்து முன்று காலங்களின் ஞானத்தைக் கொடுத்துக் கொண்டிருக்கின்றார். எந்தக் காலம் முடிந்து விட்டதோ அது அப்படியே மீண்டும் நடக்கும். எப்படி லக்ஷ்மி நாராயணருடைய இராஜ்யம் இருந்ததோ, அது மீண்டும் நடக்கும். கிறிஸ்துவும் கூட மீண்டும் தன்னுடைய நடப்பை நடிக்க வேண்டும். அதே பெயரில், ரூபத்தில், தேசத்தில், காலத்தில் வருவார். நானும் கூட நிராகார ரூபத்தை மாற்றி சாகார ரூபத்தில் வருகின்றேன் என்று பாபா கூறுகின்றார். கண்டிப்பாக மனித உடலிலேயே தான் வருவார். அப்போது தான் ஞானத்தைக் கூறுவார். சாஸ்திரங்களிலோ கச்ச-மச்ச (ஆமை-மீன்) அவதாரம் எடுக்கிறார் என்று எழுதி விட்டார்கள். சர்வ வியாபி என்ற ஞானத்தினால் அவர் அனைத்திற்குள்ளும் பிரவேசமாகின்றார் என்று நினைக்கின்றனர்.

இப்போது பாபா, அவரே சொல்கிறார் - பிரியதரிசனிகளே! உங்களை விழித்தெழுச் செய்யவும், புதிய உலகத்தைப் படைக்கவும் நான் வந்திருக்கின்றேன். எந்த சத்யகம் இருந்ததோ, அது இப்போது மீண்டும் ஏற்படும். இப்போது புதுயுகம் வரப்போகிறது. புதுயுகம் வர 40 ஆயிரம் வருடங்கள் ஆகும் என்று உலகம் புரிந்து கொள்கிறது. இது மனிதர்களின் பெரிய தவறாகும். இப்போது குழந்தைகள் நிச்சயபுத்தி உடையவர்களாக ஆகிவிட்டனர். உலகத்தினருக்கு இது கண்டிப்பாக புதிய ஞானம் ஆகும். சத்யகத்தில் தேவி தேவதா தர்மம் இருக்கும், மற்ற தர்மங்களைப் பற்றி தெரிந்திருக்கக் கூட மாட்டார்கள். இப்போது மற்ற அனைத்தும் பழைய தர்மங்கள் ஆகும். புதிய தேவி தேவதா தர்மம் மறைந்து விட்டது. பிறகு இப்போது அந்த புதிய தர்மம் ஸ்தாபனை ஆகிறது. தேவதைகளுக்கு சிற்சில சித்திரங்கள் இருக்கின்றன. சத்யகத்தில் இராஜ்யம் செய்திருந்தனர் என்று நினைக்கின்றனர். லக்ஷ்மி நாராயணருக்குப் பிறகு இராமருடைய இராஜ்யம் வரும் என்பது கூட அங்கே உங்களுக்குத் தெரியாது. எவையெல்லாம் நடக்கிறதோ, அதை நீங்கள் பார்த்துக் கொண்டே செல்வீர்கள். பிறகு சொல்வார்கள், முதலாம் எட்வர்டு, இரண்டாம் எட்வர்டு... பின்னால் வருபவர்களுக்கு முதலாம், இரண்டாம் எட்வர்டு வாழ்ந்து சென்றிருக்கின்றனர் என்பது தெரிந்திருக்கும். அடுத்து பிறகு எப்போது ஏற்படும் என்பதை தெரிந்திருக்க மாட்டார்கள். டிராமாவின் பாகம் வெளிப்பட்டுக் கொண்டேயிருக்கும். டிராமாவின் ஞானத்தை பாபா தான் புரிய வைக்கிறார். அந்த பக்தி மார்க்கத்தின் தீர்த்த யாத்திரை முற்றிலும் தனிப்பட்டது. இது ஞானம் - பாபா மற்றும் ஆஸ்தியை நினைவு செய்வதாகும். இப்போது உங்களுக்குத் தெரியும், சத்யகத்தில் இத்தனை காலம் இராஜ்யம் இருக்கும், பிறகு திரேதா யுகத்தில் இராம-சீதை இராஜ்யம் செய்வார்கள். குழந்தைகளுக்கு காட்சிகள் தென்படுகின்றன. நீங்கள் 84 பிறவிகள் எடுத்து முடித்து விட்டீர்கள், இது புத்தியில் இருக்கிறது. இது புதிய ஞானமாக இருக்கிறது. பாபா சொல்கிறார்: நான் கல்பத்தின் சங்கம யுகத்தில் வருகின்றேன். இந்த சங்கம யுகத்தில் நம்மை, ஆத்மாக்களை திரும்ப அழைத்துச் செல்வதற்காக பரமபிதா பரமாத்மா ரதியாகின்றார். தன்னை ஆத்மா என்று புரிந்து கொள்ள வேண்டும். நீங்கள் அடிக்கடி மறந்து விடுகிறீர்கள். ஆத்மாக்களாகிய நாம் 84 பிறவிகளின் நடிப்பை நடித்திருக்கிறோம். இப்போது பாபா வந்திருக்கிறார்.... நமக்கு அனைத்து இரகசியங்களையும் புரிய வைக்கின்றார். தூய்மையற்ற நிலையிலிருந்து அவருக்குச் சமமாக தூய்மையாக மாற்றுகிறார். இந்த ஒரேயொரு எல்லையற்ற தந்தை தான் குழந்தைகளைத் தனக்கு சமமாக மாற்றுகிறார். லௌகீக தந்தை ஒரு போதும் குழந்தைகளை தனக்குச் சமமாக மாற்றுவதில்லை. ஒரே தந்தையினுடைய குழந்தைகளிலேயே ஒருவர் ஆசாரியாக இருப்பார், ஒருவர் டாக்டராக இருப்பார், ஒருவர் பொறியாளராக இருப்பார். இங்கே அப்படியில்லை. இங்கே நீங்கள் அனைவரும் மனிதனிலிருந்து தேவதையாக ஆகின்றீர்கள். நீங்கள் வக்கீலாகவோ அல்லது டாக்டராகவோ ஆவதில்லை. பரமபிதா பரமாத்மா நமக்கு கற்பிக்கின்றார், அதன் மூலம் நாம் படித்து தேவதையாக ஆகின்றோம், என்பதை நீங்கள் தெரிந்துள்ளீர்கள். நாங்கள் அனைவரும் தேவதை ஆவதற்காகப் படித்துக் கொண்டிருக்கிறோம் என்று அனைவரும் சொல்லும் பள்ளியை ஒருபோதும் பார்த்திருக்க மாட்டீர்கள். நாளுக்கு நாள் வளர்ந்து கொண்டேயிருக்கிறது. பிறகு கட்டிடங்களும் கூட வளர்ந்து கொண்டேயிருக்கும். குழந்தைகளின் பிரபாவம் ஏற்படும்போது இங்கே வந்து எங்களுக்கு மனிதரிலிருந்து தேவதை ஆவதற்கான இராஜ்யோகத்தைக் கற்றுக் கொடுங்கள் என்று நிறைய பேர் அழைப்பார்கள். அதிகமாக வளர்ந்து கொண்டே செல்லும். இருந்தாலும் பாபா குழந்தைகளுக்குக் கூறுகின்றார் - இரவில் அல்லது அமிர்தவேளையில் விழித்தெழுங்கள், இதில் நிறைய வருமானம் இருக்கிறது. மனிதர்கள் யார் அதிகமாக சம்பாதிக்க வேண்டும் என்ற ஆர்வம் உடையவர்களாக இருக்கிறார்களோ, அவர்களுக்கு இரவிலும் கூட வாடிக்கையாளர்கள் கிடைத்து விடுகின்றார்கள். அப்போது அவர்கள் விழிக்கிறார்கள். மனிதர்களுக்கு 24 மணி நேரமும் செல்வம் கிடைத்துவிட்டால், தங்களுடைய தூக்கத்தை கூட விட்டுவிடுகின்றார்கள். வருமானத்தில் தூக்கம் வருவதில்லை. வருமானம் இல்லையென்றால் பிறகு கொட்டாவி, உறக்கம் வந்து விடுகின்றது. வருமானத்தில் மிகுந்த குவி ஏற்படுகின்றது. நாம் சுகமாக இருக்க வேண்டும் என்று பணத்தை அதிகரிப்பதற்காக மனிதர்கள் முயற்சி செய்கின்றார்கள். மற்றபடி வயிற்றுக்கு ஒன்று அல்லது இரண்டு ரொட்டியே தேவைப்படுகிறது.

குழந்தைகளாகிய நீங்கள் இந்த உலகத்தின் மீது பற்று வைக்கக் கூடாது. அதிக பேராசையில் வரக்கூடாது. அதில் கூட புத்தியோகம் ஓடுகிறது. பிறகு அழிவற்ற வருமானத்தை ஈட்டுவதிலிருந்து வஞ்சிக்கப்பட்டு விடுகிறார்கள். இல்லையென்றால் இந்த வருமானத்தில் அதிக கவனம் வைக்க வேண்டும். வினாடிக்கு வினாடி உங்களுக்கு வருமானம் ஆகும். ஒருவேளை நடக்கும் போதும், போகும் போதும், வரும்போதும் பாபாவை நினைவு செய்தீர்களென்றால் மிக அதிக வருமானம் ஆகும். மற்ற வருமானங்கள் இப்படி நடக்கும் போதும், இங்கங்கு போகும் போதும் ஏற்படுகின்றதா என்ன? இது அதிசயமான வருமானம் ஆகும். சுதந்திரமாக தனக்காக சம்பாதிக்கின்றீர்கள். குழந்தைகள் சுகமாக இருக்கட்டும், சாப்பிட்டுக் கொண்டே யிருக்கட்டும் என்று லௌகீக தந்தைக்கு குழந்தைகளைப் பற்றிய சிந்தனை இருக்கின்றது. இந்த வருமானத்தில் குழந்தைகளைப் பற்றிய சிந்தனை இருப்பதில்லை. தனக்காக 21 பிறவிகள் வருமானம் ஈட்ட வேண்டும் என்று இருக்கின்றது. எவ்வளவு மகிழ்ச்சிக்குரிய ஞானமாக இருக்கிறது! ஒவ்வொரு குழந்தையும் தனக்காக வருமானம் சம்பாதிக்க வேண்டும்.

குழந்தைகளையோ, நண்பர்-உறவினர்களையோ கூட நினைவு செய்யக்கூடாது. தன்னுடைய தேகத்தைக் கூட நினைவு செய்யக் கூடாது. பாபாவுக்கு இந்த தேகத்தில் வரவேண்டியிருக்கின்றது என்றாலும் கூட ஆத்ம அபிமானியாக இருக்கின்றார். பாபா இந்த சமயத்தில் தேகத்தில் வருகின்றார், வந்து ஆத்மாக்களாகிய நமக்கு ஞானத்தைத் தருகின்றார் அல்லது வருமானத்தை ஈட்டுவதற்கான சகஜ வழியைக் கூறுகின்றார். ஒருவேளை நீங்கள் பயிற்சி செய்து கொண்டே இருந்தீர்களென்றால் நிறைய வருமானத்தை ஈட்ட முடியும். பாபாவை நினைவு செய்ய வேண்டும் என்று, பிரம்மா பாபாவும் பயிற்சி செய்கின்றார். அப்போது அது பழக்கமாகி விடுகின்றது. தன்னை மறந்து சிவபாபாவின் நினைவு இருக்கின்றது. ஏனென்றால் சிவபாபா இவருக்குள் பிரவேசமாகி இருக்கின்றார். நான் பிரம்மாண்டத்திற்கு எஜமானராக இருக்கின்றேன் என்று இந்த பாபா புரிந்திருக்கின்றார். நாம் தந்தையின் ஆஸ்திக்கு உரிமையுடையவர்கள் என்று லௌகீக தந்தையின் குழந்தைகளுக்கு நினைவு இருக்கின்றது. ஆக இந்த பிரம்மா பாபாவிற்கும் கூட நஷா இருக்கின்றது. நான் பிரம்மாண்டத்தின் எஜமானன். பாபாவின் பிரவேசம் ஆகியுள்ளதுல்லவா! ஆக பிரம்மாண்டத்தின் எஜமானர்களாக இருக்கின்றோம், ஆஸ்திக்கும் கூட எஜமானர்களாக இருக்கின்றோம் என்ற அந்த போதை இருக்கின்றது. சிவபாபா அவேர உலகத்திற்கு எஜமானராக ஆவதில்லை நான் பிரம்மாண்டத்திற்கும் எஜமானன் ஆகின்றேன், உலகத்திற்கும் கூட எஜமானன் ஆகின்றேன். பாபா பிரம்மாண்டத்திற்கு மட்டுமே எஜமானர். நீங்களும் கூட உலகத்திற்கு எஜமானர்களாக ஆகின்றீர்கள் அல்லவா! இராஜாவாக இருந்தாலும் சரி, பிரஜையாக இருந்தாலும் சரி, நாம் உலகத்திற்கு எஜமானர்களாக இருக்கின்றோம் என்று புரிந்து கொள்கின்றார்கள். நாம் உலகத்திற்கு எஜமானர் என்று தெரிந்து கொண்டிருக்கின்றார்கள். இதைப் புரிந்து கொள்வதன் மூலம் கூட குவியின் அளவு அதிகரித்தே யிருக்கும். அதீந்திரிய சுகத்தைப் பற்றி தெரிந்து கொள்ள வேண்டுமென்றால், கோபி வல்லபரின் கோப கோபியர்களிடம் கேளுங்கள், என்று கூட பாடப்பட்டுள்ளது. வல்லபர் என்று பாபாவைச் சொல்லப்படுகின்றது. வல்லபருக்கு உலகத்தின் எஜமானத்தன்மையின் சுகத்தை அடைய வேண்டியதில்லை. பாபா எவ்வளவு மேலே உயர்த்துகின்றார். நான் கூட தன்னை பிரம்மாண்டத்தின் எஜமானர் என்று புரிந்து கொள்கின்றேன் என்று இந்த பிரம்மாவும் கூறுகின்றார். முழு உலகத்திலும் நான் பிரம்மாண்டத்தின் எஜமானன் என்று ஒருவர் கூட புரிந்து கொள்ள முடியாது. பிரம்மத்தில் கலந்து விடுவோம் என்பது கிடையாது. பிரம்மத்தில் கலந்து விடுவது எங்கே, பிரம்மாண்டத்திற்கு எஜமானர்கள் ஆவது எங்கே நிறைய வித்தியாசம் இருக்கின்றது. பாபா நம்மை உலகத்திற்கு எஜமானர்களாக ஆக்குகின்றார் என்பதை நீங்கள் தெரிந்துள்ளீர்கள். பிரிய தரிசனிகளே! விழித்துக் கொள்ளுங்கள் என்று பாபா அவரே சொல்கின்றார். நான் ஒவ்வொரு விசயத்தையும் உங்களுக்குப் புதியதாக புரிய வைக்கின்றேன். நீங்கள் பிரம்மாண்டத்திற்கு எஜமானர்களாக ஆகியிருக்கவில்லையா என்ன? பிறகு நடிப்பை நடித்தீர்கள். இப்போது நீங்கள் மீண்டும் பிரம்மாண்டத்திற்கு எஜமானர் ஆகின்றீர்கள், பிறகு நீங்கள் உலகத்திற்கு எஜமானர் ஆகப் போகிறவர்கள், இந்த நினைவை நினைவாக வைக்க வேண்டும். இதைத்தான் விசார்சாகர் மந்தனம் என்று சொல்லப்படுகின்றது. இதன் மூலம் உங்களுக்கு குவியின் அளவு அதிகம் அதிகரிக்கும். இவர் நம்முடைய தந்தை என்ற நிச்சயம் கொள்ள வேண்டும். பாபாவைத் தவிர இது போன்ற விசயங்களை வேறு யாரும் புரிய வைக்க முடியாது. மனதில் குறித்துக் கொள்ள வேண்டும். இங்கே நினைவில் வைப்பதற்காக குறிப்பெடுக்கப்படுகின்றது. பிறகு இது வேலைக்கு உதவாது. வக்கீலிடம் நிறைய புத்தகங்கள் உள்ளன. சரீரத்தை விட்டுவிட்டால் முடிந்தது, அடுத்த பிறவியில் என்னவாக ஆவார் என்பது தெரியாது. குழந்தைகளாகிய உங்களுக்கு ஒரே ஒரு படிப்பு தான். பிரம்மாண்டத்திற்கு எஜமானரான பாபா, அவரே நம்மை பிரம்மாண்டம் மற்றும் உலகத்திற்கு எஜமானராக மாற்றுகின்றார் என்பதை நீங்கள் தெரிந்துள்ளீர்கள். இருந்தும் கூட குவியின் அளவு ஏன் அதிகரிப்பதில்லை? தன்னை புத்துணர்வூட்டிக் கொள்வதற்காக இந்தப் பாடலை வீட்டில் வைக்க வேண்டும் என்று, பாபா புரிய வைத்திருக்கின்றார்.

ஞானத்திற்கு வந்ததின் மூலம் நமக்கு நஷ்டம் ஏற்பட்டது என்று சிலர் நினைக்கிறார்கள், பழைய உலகத்தில் கூட லாப நஷ்டம் இருக்கத்தான் செய்கிறது. இன்று சிலர் மந்திரியாக இருக்கின்றார்கள், யாராவது சுட்டுவிட்டார்கள் என்றால் முடிந்தது. அனைவருக்கும் நஷ்டம் ஏற்பட்டுக் கொண்டு தான் இருக்கிறது. சிலருடைய செல்வம் மண்ணோடு மண்ணாகவும்... அனைவருக்கும் நஷ்டம் தான். குழந்தைகளாகிய உங்களுக்கு மட்டும் தான் எதிர்காலத்தில் சதா காலத்திற்கும் நன்மை இருக்கிறது. அதுவும் கூட 21 பிறவிகளுக்கு மற்றபடி உலகம் முழுவதும் நஷ்டத்தில் இருக்கின்றது. இவையனைத்தும் கானல் நீரைப் போன்றது. இவையனைத்தும் மண்ணோடு மண்ணாக வேண்டும் என்பது யாருக்கும் தெரியாது. அனைத்தும் சுடுகாடு போல் எரிந்து சாம்பலாகப் போகின்றது. நீங்கள் இவையனைத்தையும் தெரிந்து கொள்கின்றீர்கள். உங்களில் கூட யார் அதிக புத்திசாலிகளாக இருக்கின்றார்களோ, அவர்களுக்கு இந்த உலகம் வைக்கோல் போர் போன்றது என்பது தெரியும். அனைத்தும் சுடுகாடாகி விடும். யாதவர்கள், கௌரவர்கள் அனைவரும் அழிந்து விட்டிருந்தார்கள். மற்றபடி பாண்டவர்களுக்கு வெற்றி ஏற்பட்டது. உலகத்தின் மீது அதாவது புதிய உலகத்தின் மீது வெற்றி அடைந்தார்கள். ஏனென்றால் பாண்டவர்களாகிய நீங்கள் ஈஸ்வரனைத் தெரிந்துள்ளீர்கள். அவரிடம் அன்பு வைக்கின்றீர்கள். யார் எந்தளவு அன்பு வைக்கிறார்களோ, எந்தளவு நினைவு

செய்கின்றார்களோ அந்தளவிற்கு அவர்கள் வருமானத்தை ஈட்டுகின்றார்கள். இப்படி எப்போதாவது கேட்டிருக்கிறீர்களா? பாரதத்தின் பழமையான யோகம் மிகவும் பெயர் பெற்றதாகும். இந்த பிரம்மா பாபாவும் கூட தெரிந்திருக்கவில்லை. இப்போது அனைத்து விசயங்களும் புத்தியில் வந்து விட்டது. சிருஷ்டியின் முதல்-இடை-கடையினுடைய ஞானம் எதை உங்களுக்கு சொல்கின்றேனோ அது சத்யுகத்தில் இருக்காது என்று பாபா கூறுகின்றார். அங்கே உங்களுடைய பலனின் சுகத்தினுடைய நடிப்பு. எது கல்பத்தின் முன்பு நடந்ததோ அது தான் நடக்கும். இந்த ஞானத்தை ஒரே ஒரு முறை தான் பாபா வந்து கொடுக்கின்றார், மேலும் கடைசி வரை கொடுத்துக் கொண்டேயிருப்பார். நீங்கள் எங்கு இருந்தாலும் சரி, சரீரதை விட்டிருக்கின்றால் சிவபாபாவின் நினைவு இருக்க வேண்டும், திரிகால தரிசி நிலையின் ஞானம் இருக்க வேண்டும். ஞான அமிர்தம் வாயிலிருக்க வேண்டும். சுயதரிசனச் சக்கரம் நினைவிலிருக்கும்போது உயிர் உடலில் இருந்து வெளியேற வேண்டும். எங்கே அந்த பக்தி மார்க்கத்தினுடைய பழமொழி, எங்கே இந்த ஞானத்தினுடைய விசயம்! மனிதர்கள் இறக்கும் தருவாயில் இருக்கும்போது கைகளில் மாலையைக் கொடுக்கின்றார்கள், இராமா-இராமா என்று சொல்லுங்கள், சத்கதி ஏற்படும் என்று கூறுகின்றார்கள். ஆனால் இராமர் யார்? எங்கே இருக்கிறார் என்பது யாருக்கும் தெரியாது. சிலர் இராமரை, சிலர் அனுமானை நினைவு செய்கின்றார்கள். அநேகர்களை நினைவு செய்வதைத் தான் பக்தி என்று சொல்லப்படுகின்றது. யார் உங்களுக்கு ஞானத்தைக் கொடுத்து சத்கதியை ஏற்படுத்துகின்றாரோ அந்த ஒருவரையே இப்போது நீங்கள் நினைவு செய்கின்றீர்கள். நல்லது.

தாய், தந்தையான பாப்தாதாவின் இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு, ஆன்மீகத் தந்தையின் நமஸ்தே.

தாரணைக்கான முக்கிய சாரம்:

(1) நிலையான குவியில் இருப்பதற்காக விசார் சாகர் மந்தனம் செய்ய வேண்டும். நாம் பிரம்மாண்டத்திற்கு மற்றும் உலகத்திற்கு எஜமானர் ஆகக் கூடியவர்கள் என்ற போதையில் இருக்க வேண்டும்.

(2) ஒரு பாபாவிடம் உண்மையான அன்பு வைத்து வருமானத்தை ஈட்டவேண்டும். ஆத்மாக்களாகிய நாம் இந்த தேகத்தில் ரதியாக இருக்கின்றோம். ரதி என்று புரிந்து ஆத்ம அபிமானி ஆவதற்கான பயிற்சி செய்ய வேண்டும்.

வரதானம்:

தந்தையின் (டைரக்டர்) உத்தரவுபடி சேவை என்று உணர்ந்து ஒவ்வொரு காரியத்தையும் செய்யக் கூடிய எப்பொழுதும் களைப்பற்றவர் மற்றும் பந்தனத்திலிருந்து விடுபட்டவராக ஆவீர்களாக.

இல்லறத்தை சேவை என்று கருதி பராமரியுங்கள். பந்தனம் என்று கருதி அல்ல. தந்தை (டைரக்டர்) உத்தரவு அளித்துள்ளார் - யோகத்தின் மூலமாக கணக்கு வழக்குகளை முடித்து விடுங்கள். அது பந்தனம் ஆகும் என்பதோ தெரிந்திருக்கிறது. ஆனால் அடிக்கடி கூறுவதாலோ அல்லது யோசிப்பதாலோ இன்னுமே கடினமான பந்தனமாக ஆகி விடுகிறது. மேலும் கடைசி கணத்தில் பந்தனம் தான் நினைவு இருந்தது என்றால் கர்ப்பச்சிறையில் செல்ல வேண்டி வரும். எனவே ஒரு பொழுதும் தன்னிடமே தொல்லைப்பட்டுக் கொள்ளாதீர்கள். சிக்கிக் கொள்ளவும் வேண்டாம். மேலும் வலுக்கட்டாயப் படுத்தப்பட்டவராகவும் இருக்காதீர்கள். விளையாட்டு விளையாட்டாக ஒவ்வொரு செயலையும் செய்து கொண்டே இருந்தீர்கள் என்றால், களைப்பற்றவராகவும் இருப்பீர்கள் மேலும் பந்தனத்திலிருந்து விடுபட்டவராகவும் ஆகிக் கொண்டே செல்வீர்கள்.

சுலோகன்:

புருவமத்தி என்ற குடிசையில் அமர்ந்து தபஸ்வி மூர்த்தி ஆகி இருங்கள் இதுவே அகநோக்குத் தன்மை ஆகும்.